

# పావనీ శతకము



రచయిత :

మూములూరు శ్రీ దక్షిణామూర్తి శాస్త్రి

భాషాప్రవీణ నిద్యాపతి

# మనవి

వయసున, పాండిత్యమునను పిన్నవాడ నైనను దైవ  
కృప, గురు కృపాకటాక్ష వీక్షణమునను కవితాశక్తి నన్నాద  
రించి మన్నించిన కారణమున నేనీ కృతికుద్యమించితిని. ఇంజేవేని  
దొసగులున్నను గుణగ్రాహులైన బుధులు సహృదయముతో  
నరయ ప్రార్థన.

ఈ శతక ముద్రణవిషయమున సహకరించిన వారికి నా  
హృదయ పూర్వక కృతజ్ఞతలు.

ప్రత్యేకముగా నన్నిట సహకరించిన మిత్రశ్రీ అప్ప  
రావుకు, శ్రీఅన్నదానం చిదంబర శాస్త్రిగారికి నాధన్యవాదములు.

సహృదయముతో చక్కగా ముద్రించి యిచ్చిన  
శ్రీ మొకట రమణ ప్రెస్సువారికి కృతజ్ఞతలు.

లోకాస్సమస్తాస్సుఖినోభవన్తు  
ఇతిశమ్.

: తయారై ఇట్లు

సుజన విధేయుడు

హొమ్మలూరు శ్రీ దక్షిణామూర్తి శాస్త్రి

1-11-1972



వ్యాకరణ విద్యా ప్రవీణ, ఉభయభాషా ప్రవీణ

సాహిత్యాలంకార

పోతుకుచ్చి సుబ్రహ్మణ్య శాస్త్రి

పండిట్ : కె. యల్. యన్. యన్. కాలేజి

శ్రీ శ్రీనివాస భవన శ్రీ  
మోటుపల్లివారి వీధి,

కొత్తపేట

తె నా లి.

19-11-72

## ఆ శీ స్సు

ఇది శతకము. ఈ శతక కర్త యనేవాసి, తూములూరు శ్రీ దక్షిణా  
మూర్తిశాస్త్రి. ఈతడు తనయిష్టదైవ మగుపావని నష్టోత్తరశతసంఖ్యాకము  
లగుపద్యసుమములతోఁ బూజించినాడు. అదియే యిందలి ప్రతిపాద్యము  
అందులకే యిది పావనీశతకము.

శతకరచన మహాకావ్యరచన కొకనాంది. ఇందు భక్తిప్రపత్తులు  
కరుణాస్ఫోర్దీపితము లై సాధారణము గా వెలయుచుండును. దేవతాసుగ్రహ  
సంపాదనము, కవితాసిద్ధహస్తత దీనికిఁ బ్రధానలక్ష్యములు. కవులు మహా  
కావ్యరచనకు ముందు శతకరచనసాగించుట యొకకవి సంప్రదాయమునకుఁ  
జెందినది. ఆసంప్రదాయమును బాటించుచు దా నీశతకరచన సాగించినాఁ  
డీతడు. ఆయాపట్టుల నీతడు వినిపింపఁ గొన్నిపద్యముల నిందుండి వినఁ  
గల్గితిని. దాదాపుది గలయీతని కవితల్క్యముం దీతని సిద్ధహస్తఁ గావింపఁ  
గల కవితాచ్ఛాయలు గొన్ని పొడగట్టినవి.

ఏతదుపాస్యదైవ మగుపావనియే యీయనేవాసిని దీప్తాముష్మతునిఁ  
గా నొనర్చి, కవితాప్రాగల్భ్య మితోఁబడికము గా నీతనికి సంఘటించి రస  
సిద్ధుఁడగుకవి వతంసముఁ గా నీతని జేయుఁగాక.

— పోతుకుచ్చి సుబ్రహ్మణ్య శాస్త్రి.



నందిరాజు యోగీశ్వర భిక్షు

శ్రీ కృత రి

భావోదయ సాహిత్య

శ్రీ నా లి.

24-11-72

## అభినందనలు

శ్రీరఘు రామ పద్మపద సేవన మే భవబంధ వాహినీ  
తారక మంత్రమందు సతతమ్ముసభ క్తి సుతించి గొల్చు నా  
మారుతి పాదపద్మములె మాకును పెన్నిది యందు నెంచి స  
త్సార కవిత్వ ధార రస సారునిఁ బావని గంటి వో సభా !  
పవన తనూజు బాదముల బట్టి భజించితి భక్తితోడ స  
త్కవనమే దివ్య పుష్పములు గా నొనరించితి యుష్మన్మనో  
భవమగు బావనా తతులఁ బావని కంకితమిచ్చినావు నీ  
కవితకు మీకునున్ శుభము కల్గగ జేసితి గాదె మిత్రమా !  
తీయని మాటలున్ మిగుల దీయని బావము లెల్ల జేర్చి శో  
భాయుత మౌచు మీ కవిత బాసలు చుండగ నే సుధా రసం  
బోయన సాగి పోయినది పూర్తిగ మీ శతకంబు గాంచి యా  
హో యన రే బుధుల్ తమ మహత్వ కవిత్వ పటుత్వ తత్వమున్  
కార్తిక చంద్రికా జనిత కాంతి హిమంబుల లీల లీల స  
న్నర్తన మాచరించె కవనంబును జూడగ దైవ మారుతీ  
మూర్తిని గొల్చు భక్తియు ప్రమోద కవిత్వపు ధార దక్షిణా  
మూర్తి కవిత్వమై వెలసె మోహన మంజుల గీతికా ధ్వనిన్.  
మారుతి సాధు భక్తజన మానస పుష్పసు భక్తిమాధురీ  
సార వహుండు మీ కవిత సార విశేష మరంద మాధురీ  
ద్వారమునన్ సదా మహాద పారకృపారససారధార పెం  
పారగ బ్రోచు గాత మిముఁ బావని పాయక యెల్లవేళలన్.

— నందిరాజు యోగీశ్వర భిక్షు.

నాకు దయతో నాశీస్సుల నందించిన శ్రీ పోతుకుచ్చి సుబ్రహ్మణ్య  
శాస్త్రి గురువుగారికి వినయపూర్వక కృతజ్ఞతలు. మిత్రశ్రీ యోగీశ్వర భిక్షు  
హృదయపూర్వక ధన్యవాదముల .

— తూముమురు శ్రీదక్షిణామూర్తిశాస్త్రి



## దైవప్రార్థన

నిత్యవినుతాత్మదంపతు లనిందితతేజులు సర్వలోకసం  
 స్తుత్యు లమేయసంపదల శోభిలు దివ్య పురాణమూర్తులున్  
 సృత్యకళాప్రియుల్ రసపునీత మహార్థకశబ్దరూపులున్  
 సత్యసమేతులై తనరు శక్తితదుక్తులు బ్రోచుగావుతన్  
 వాణి సరోజపాణి యభివందిత సర్వనిలింప మానవ  
 శ్రేణి వినీలవేణి సరసీరుహసంభవుప్రేమపూజలన్  
 రాణదలిర్పగై కొనెడిరాణి సుపుస్తకపాణి సైకత  
 శ్రోణి కవీంద్రవాఙ్మయ సుశోభితవాణి ప్రసన్న మయ్యెడిన్  
 సర్వవిధంబులన్ జనులశక్తికినిం దగు పూజలంది తా  
 నుర్వి సమస్త కాలముల నొప్పుగ విఘ్నమహాంధకారపున్  
 గర్వము గూలనేసి కలకాలము దివ్యశుభంబు లిచ్చు నా  
 పార్వతి బిడ్డ మమ్మతికృపాపరతంత్రత మించుగావుతన్  
 రామునిపంపునన్ సమదరావణ గర్వము రూపుమాపిశ్రీ  
 రామపదారవిందముల లక్ష్మ్యముగా గొని భక్తితోడ సీ  
 తామృదులాంగికిన్ నిరతదారుణదానవబాధ దీర్చు నా  
 కామవికారదూరగుఁడు గాచుత సత్కరిసివీరుఁ డెప్పుడున్  
 అవిరళభక్తితత్పరత నంజలిఁ జేసెద సూరిహృద్యమా  
 కవిత జగత్ప్రసిద్ధి గలుగంగ సమంచిత భావవైభవో  
 ద్భవరసపూర్ణతన్ గృతుల దక్షతఁ దా రచియించి మించుచోఁ  
 గవికులశేఖరుం డనగ ఖ్యాతి వహించిన కాళిదాసునిన్



## స త్క వి ప్రా ర్థ న

ఆంధ్రసాహిత్యనందనోద్వాసననిని  
సరస కలగాన దివ్యమాధురుల చేత  
సతము నవ్యవసంత శోభిత నొసర్చు  
నాది కవికోకిలమ్ము నే నభినుతింతు

కమ్మని తేట తెన్ను నుడికారపుసొంపు పదమ్ములగు భా  
వమ్ములయందు హైందవము భాసిలు పొందిక సందడింప మో  
దమ్మున పంచమశృతి పదమ్ముగ సన్నతి సమ్మతించు కా  
వ్యమ్ములు సంతరించిన మహాకవిఁ దిక్కన నెంతు నెమ్మదిన్

సముచిత శబ్దరమ్యత ప్రసన్న కథాకవితార్థయుక్తి వ  
ర్ణముల నన్నల్పభావరచనావిధ మద్భుత శిల్పశక్తులన్  
గ్రమమున భాసిలంగ ఘనకావ్య వినిర్మితి సల్పినట్టి త  
త్రముఖి యశోవిలాసుని ప్రబంధమహేశుని సన్నుతిఁ చెదన్

కవితా రాధకులై కళావిదితులై కల్యాణ సంధాతలై  
వివిధానల్పవధాన దివ్యకలనా విష్కారసంపన్నులై  
స్తవనీయ ప్రథిత ప్రబంధ రచనా చాతుర్య మాధుర్యులై  
భువనంబందునఁ దిర్పతిద్విజులు మెప్పు ల్లాంతుర శ్రాంతమున్

శ్రీ గురుభ్యోనమః

శ్రీరాఘవ నారాయణ

సారాచారాభిరాము సతతము మదిలో

నారాధించెద కవికం

తీరపు ధీరాగ్రణిన్ గుణిన్ మద్గురునిన్



సర్వకళావిశారదుఁడు శాంతుఁడు దాంతుఁడు

సంయమిండుఁడున్

గర్వవిదూరుఁ డభ్యుదయకాంతి పథప్రసరుండు మద్గురుం  
డుర్వి సమస్త శాస్త్రముల కున్నతపీఠి, సదర్థపేటి, జ్యో  
తిర్విదుఁ డధ్వరసియుఁడు దివ్యతపోమహిమాత్ముఁ డెంతయున్

భూసురలోక బంధువయి, భూరిజనంబులు భక్తి సంతతో

పాసన గొల్వగా సరసభావపరీమళ కావ్యపుష్పముల్

చేసి రసజ్ఞు లందఱ విశేషముగా నలరించునట్టి ప్ర

జ్ఞా సముపేతు నే నధిక సన్మతితోడ భజింతు నిత్యమున్

తెలియని విద్య లేదు జగతిన్ బయనించని తావు లేదు వ

త్సలుఁడని శిష్యు లెల్లఁడ ప్రశంసలు సేయనివారు లేదు త

జ్ఞులు ఘనమార్గదర్శకులు సూరి జనంబులకెల్ల నొజ్జయం

చల మునిమాన్యు మద్గురు గుణాలయు నెన్ననివారు లేరిలన్

సంతత సత్యభాషణుఁడు సాధుజనాదరణుం డచంచల

స్వాంతుఁ డగణ్యపుణ్య చయసంచిత సత్ప్రతిభాభిరాముఁ డ

త్యంత ముదారశీలుఁడు సుధామయసూక్తి నిధీశ్వరుండు మా

కాంతపదారవిందము లకల్మషభక్తి భజించువాఁ డెదన్

చేసితి పెక్కుకాలము విశేషవిధానఁ దపంబు లెన్నియో

పాసితి వ్యర్థజీవితపుబాట విచక్షణ ధర్మదృష్టిలో

భాసిలజేసి దివ్యముషిభావ మెలర్పగ శిష్యకోటికిన్

వాసిగ బోధఁ జేసితి కృపన్ మహితాద్భుత మంత్రతంత్రముల్



# పావనీ శతకము

1. శ్రీ కల్యాణగుణార్ణవండు త్రిజగత్సేవ్యుండు భక్తార్తరక్షాకారుణ్య విరాజితుండు, కవిదోషధ్వంసకుం, డార్షణ్యైకాయత్త సునృత్త చిత్తుడు  
సహాయప్రకమోద్ధండుఁ డస్తోత్రప్రభవశాలి రాఘవుని భక్తింగొల్తు నో పావనీ!
2. భారం బంతయు నీదె లే దొకటి యున్  
భావంబు నా కెందు నిన్ జేరన్ వేడెద భక్తిమార్గమున నీ చింతాసముద్రంబునన్  
నేరంజాలఁ జరింప, మోహతిమిగానీకంబుఁ బోఁ జేసి సంసారంబందుఁ దొలంగఁ జేయుము మనస్తాపంబులన్ బావనీ!
3. తలతుం బీరిక, నర్ఘ్యపాద్యవిధులం దానంబుఁ జేకూర్చి వేగలపంబుల్ మెయి బూసి వస్త్రయుగమున్  
గై సేసి పూజింతు నిన్ ఫలపత్రంబులఁ బుష్పదామముల దివ్యాంభఃప్రదానంబులన్  
గలమాన్నంబులు పంచభక్ష్యములు నీకై యిత్తు నో పావనీ!
4. గురుఁడున్ దైవము, తల్లి దండ్రులును నాకు న్నివ వేయేల నేనొరులన్ వేడెడువాడ గాను  
మదిలో నూహింపుమో స్వామి నీ చరణంబుల్ మది నమ్మి నిన్నె సతమున్  
సాహిత్యపుష్పాళితోఁ బరిపూజించెద విద్య లిచ్చి కరుణన్ బాలింపవే పావనీ!



5. నిపుణిన్ని ర్భయు, నిశ్చలు న్నభయపాణిన్, రామనామైక భా  
న పవిత్రున్ నిగమార్థవేద్యచరితుం బాంఢిత్యపారీణు యో  
గపిపాసున్ భవపాశనాశన కళాకాశల్యు నాధార భూ  
తపదాఙ్ఘున్ నిను గొల్తుఁ గావగదె సద్భావంబునన్ బావనీ!

6. నిను ధ్యానింపనిచో క్షణంబు యుగమా

నీనామమున్ సంస్మరిం

పనిచో భాష నిరర్థకంబగు భవత్పదాబ్జ సంసేవ చే  
యనిచో జన్మము నిష్ఫలంబగు ననిత్యం బీభవం బేల ద  
ర్శన భాగ్యంబున ధన్యుగా సలుపు మారాధింతునిన్ బావనీ!

7. వేదాభ్యాస మొ, మంత్రతంత్ర మహిమావిస్తారసంప త్తియో  
ప్రాదుర్భూత విశేషశాస్త్రకవిత ప్రజ్ఞాప్రభావంబో యో  
గాదిస్తోమ మొ నే నెఱుంగ నిటు లుగ్రాకారసంసార మే  
నీదంజాలఁ దరింపఁజేయఁగదవే ఈశస్తుతా పావనీ!

8. దేవా! నా దొక విన్నపంబు వినుమా దీనావనాఖ్యుండ వీ  
వేవేళన్ సుఖశాంతిసంపదల నెంతే గూర్చి కాపాడుమా  
ఆవీ లిప్పడు లేనిచో సతతయోగాభ్యాసనిష్ఠన్ ద్వదీ  
యా వాసంబు నొసంగు మీ జగతి భవ్యాసంగతిం బావనీ!

9. అపశబ్దం బను దోషముం టెఱుగఁ బో

నాచార్యశిష్యుండనై

యుపమాలంకృతిరీతి పాకముల నే నూహింపఁగాఁ జాలఁగా  
వ్యపథంబందు విశిష్టమైన రచనావ్యాపార మెట్లబ్బు నీ  
కృప నా కీయెడ లేనిచో వినుతకీర్తిప్రాభవా! పావనీ!



10. అణిమాద్యష్ట విభూతులున్నను విలాసై కస్వభానంబు లే  
దణమాత్రంబు, విశేషసత్త్వ

సముదాయంబుండియున్ గర్వభో

రణి కన్పట్టదు సర్వశాస్త్ర పరిపూర్ణ జ్ఞానసంపత్తి భూ  
షణమయ్యం బరదూషణం బెఱుగ

వీశా! మత్స్వభూ! పావనీ!

11. జాగ్రద్బోధమునందు సర్వకరణాస్థల్ నీపయిం జేర్తు స్వ  
ప్నగ్రామంబున నీపవిత్రకథలన్ భావింపగా నెంతు నే  
కాగ్రధ్యానశృతిన్ సుషుప్తి భవదైక్యం

బిమ్ము దేవా! సదా

నుగ్రాహ్యుండను విస్మరింపకుము ని న్బాజింతు నో పావనీ!

12. పతనంబన్నది లేదు సిన్దోలుచు సద్భక్తాళి కెందేనిఁ దా  
మితరాపేక్షలు మాని సర్వమును నీవే

యంచు లో నమ్మి సం

తత దుఃఖంబులఁ బాసి యిష్టఫలసంతానంబులం దృఢులై  
వ్రతనిష్ఠన్ భజియించుచుండు కరుణావారాన్నిధి పావనీ!

13. శతక మ్మొక్కటి వ్రాసి యిత్తునని మున్ స్వాంతంబునన్

ప్రమొక్క నీ

వతి కారుణ్యముతోడ నుత్సుకుడవై యాశీస్సు లందించి స  
మ్మతిజూపించితి నౌర! సారకవితామాధుర్యధుర్యుండగా  
మతి నిన్నే దలపించుకొ మ్మొప్పుడు సన్మానంబున న్బావనీ!



14. ధనకాంక్షం బరికింపఁజోగు కుజనుల్ ధర్మంబు నేరీతి నై  
నను వా రర్థముఁ బ్రోవుసేయుటె కడున్ న్యాయంబుగా  
నెంతు రొ

ప్పును దప్పుం గడవెట్టి యిష్టవిధులన్ భోగంబులందేలి యెం  
దును నిన్నుం దలపోయలేను కలిలో దుర్మాన్యులె పావనీ!

15. జగతి న్నీతినశించె భీతియును నష్టంబయ్యె జాత్యైక్యము  
ద్ది గతించెన్ బరపీడనం బధికరీతిన్ సాగె నాశాపిశా  
చగణంబుల్ ద్రవిణామిషాశ దివిరెన్ స్వాతంత్ర్యశక్తుల్ త్య  
జంపగ యత్నించిరి స్వార్థపోషణరతిభ్రాంతాత్ములె పావనీ!

16. ఘనమౌ శ్రీరఘురామనామ జపముం గావించి మోక్షైకభా  
వన నిస్సంగుడవై జరామరణముల్ బాధింపరానట్టి జీ  
వనమార్గంబున భక్తబృందములకున్ భాప్యండవై మోహవా  
రినిధిం దాటగ నావ వౌదువు మదార్తిం బాపుమో పావనీ

17. అభయం బిచ్చి విభీషణాదుల సమస్తైశ్వర్యముల్ గూర్చు నీ  
శుభసందాయకమైన సద్గుణములన్ స్తోత్రంబులన్ గూర్చువా  
ని భవంబుల్ వెనఁ దీర్చి ప్రోతువని మున్నీనామసంకీర్తనల్  
విభవం బొప్పుగ సల్పువాడ దయతో వీక్షింపుమో పావనీ!

18. స్వామి! నీమి ననుం బరీక్షసలుపన్ సంకల్పముం బూనితే  
సామాన్యుండను నీదు నామభజనాసక్తుండ న న్నీగతిన్  
నేమింతే శరణాగతార్తిహరణా! నీపాదసంసేవగా  
కేమీ కోరినవాడ గాను కృపతో నిప్పింపుమో పావనీ!



19. కలనై నన్ మనసార బల్కు తెలుగంగా నేరఁడేనాఁడు బీ  
దల కొక్కింతసహాయముల్ నలుపఁ డా ర్తతాణమున్

జేయఁగాఁ  
దలపోయఁ డసమర్థశీలి మన యర్థప్రాణముల్ నిక్కమై  
యలరారంగల వన్న స్వార్థమతితో నశ్రాంతమున్ బావనీ!

20. బలవంతుం గని యోర్వజాలఁ డెవ దంభప్రాయమా పల్కుతే  
పలుకు న్నర్థకతోర మా నటుల నుత్పాదించు నిందార్థముల్  
కలహించుం దిలకించు తంపులిడి, బింకంబూనుఁడు చుచ్చుండుదా  
నిలు వెల్లన్ విషమంఁడు కుత్సితులకున్ నిక్కంబెసూ! పావనీ!

21. వ్యామోహంబున భూమి నాయకులె యన్యాయంబు  
సేయంగ నా  
యామంతుల్ ప్రజలా స్తిపాస్తులనె యాహరింప నుద్యోగు  
లెంతే మర్మంబున లంచగొండులయి వేధింపన్ విదేశీభ్రమ  
స్థేమన్ భద్రములం ద్యజించిరి ప్రజల్ తీండంబునన్ బావనీ!

22. ఆధివ్యాధులు చుట్టుముట్టి యొకటై యంతర్బహిశ్శత్రువుల్  
వేధింపన్ స్థిరసౌఖ్య మన్నిటను లోపింపంగ జీవాత్ముఁ డీ  
హాధీనస్థితి దుఃఖియై విడువలేఁ డాదుష్టసంసార మీ  
బాధాగాఢల మాన్పి మోక్ష మిడి సంబాళింపవే పావనీ!

23. కురుసేనల్ నలుమూలలం గదియుచున్ క్రోధోగభావం  
బునన్

నరుతో నైకవిధాన్త్ర సంచయ బలోన్మాదంబునం దాకసం  
గరరంగంబునఁ గ్రీడికన్ రిపులమూకల్ చీల్చి చెండాడగా  
నురుశక్తిం గలిగింపనై ధ్వజమునం దున్నావుగా పావనీ!



24. ప్రత్యాఖ్యానము సేయఁగా సగునె నీ భాస్వత్సదాచారస  
స్మత్యుద్భాసితయోగవిద్య మహిమన్ భాషాప్రవీణుండనై  
సత్యేదార్యగుణావలంబనమతీ! సాభాగ్యయోగ్యామ తా  
ద్ధత్యప్రాపితకీర్తిసాంద్ర! జగదాధారా! ప్రభూ! పావనీ !
25. వత్స! రమ్మని చేరఁచిల్చి మదిలో వాత్సల్య మేపార సం  
పత్తిద్ధిం గన దీవనల్ సలుపుమా! ప్రార్థింతు ని న్నెప్పుడున్  
మత్సన్నిధ్యమునన్ వసింపుము క్రుధామాత్సర్యముల్  
మాన్ప నీ  
సత్సంగత్య మొసంగ వేడెదనయా! స్వాంతంబునంబావనీ
26. అంతశ్శత్రువులున్ నశింప మనమున్ స్వాధీనమైయుండ స  
ర్వాంతర్యామి నతీతతాకికదృశావ్యాపారరూపేతు ని  
న్నంతే భక్తి నుతింతు దివ్యమహిమాధీశా! కృపాబుద్ధి న  
న్నంతేవాసిగఁ గైకొనంగ నగునయ్యా! కూర్మి నో పావనీ!
27. భవపాశంబుల బట్టి యీడ్చుదిశకున్ బద్ధుండనై యుందునో  
భవదంఘ్రిద్వయసేవ సేయఁగ తరింపంజేసెదో చెన్న నై  
కవిధంబుల్ కవితాకలాపముల సంకల్పింతు నిప్పింపుచు  
య్య వధానప్రతిభా ప్రభావముల సమ్యగ్రీతిగన్ బావనీ!
28. తలదండ్రుల్ సుఖపెట్టలే దనుచు నిత్యంబున్ విమర్శింతు ర  
జ్ఞులు గాఁజేసిన పూర్వప్రణామమున కిచ్చో నంతకలతే ముఖా  
న లిఖించున్ ఫలమావిధాత గతజన్మంబును ప్రారబ్ధమిం  
దులభించున్ మరి త్యాగమే ప్రజలకున్ భోగంబునా పావనీ!

29. సాక్షీ భూతు నతీంద్రియార్థ సుమన స్సంతాప సంహార దీ  
క్షాక్షే మంకర రక్షణక్షణ చణేక్షాపూర్ణ కానుణ్యది  
న్యక్షే రాంబునిఁ బన్వల్లిచేసు ఘనశ్యామాంగు బృందార కా  
ధ్యక్షున్ గొల్పితివయ్య! తత్సకల చర్యాఘోరహా! పావనీ!

30. కవితాశక్తి ననేక కాన్యముల నక్కాణించినన్ వేదశా  
స్త్రవిధిన్ మెండుగ దానధర్మముల సంతస్కృద్ధి గావించినన్  
భవబంధంబులు తప్పఁ బో వెవరికిన్ వాంఛించినీ నామసం  
భవ దివ్యామృతసక్త చిత్తు లయి సంభావింపకో పావనీ!

31. స్థిరసంకల్పము కార్యదీక్ష, ఫలసంసిద్ధిం బ్రసాదింపు మో  
వరదా! సర్వజగ చ్చరణ్య! సుగుణవ్యాసక్త! నీయందు భ  
క్తిరసావిష్టత గొల్చువానికిని భుక్తి ముక్తి గల్పింతు వా  
దరి భావంబున దేవదేవ! జగ దాధారుండవై పావనీ!

32. భవదంప్రీద్వయిఁబూజ చేసెడు మహాభాగ్యంబునిప్పింపుమో  
భువనత్రాత! జగద్విధాత! సుగుణాంభోరాశి! మద్దేశిక  
ప్రవరా! దైన్యవిహీన జీవితము నిమ్పావ ప్రవృత్తి సగ  
ర్థ వివేకంబు ప్రతిష్ఠ సేయుము మ దారాధ్యుండవై పావనీ

33. అనయంబున్ వినయంబుమీర నిను నేసర్థింతు సర్వేశ! నా  
మనవిం గారుణికత్వ మేర్పడ గ్రహింపం జూడవే పేర్మితో  
ఘనవిక్రాంతి విదీర్ణ వీరదితిజా! కామాది షడ్విడ్విషా  
నను నీపాదనలద్వయార్చన రతున్గా జేయుమో పావనీ!



34. అల సుగ్రీవుని మంత్రినై సుమతి నై యార్యవక్తీర్తివభా  
విలసన్నానిత మార్గవ త్తివయి సంవేద్యా గమార్థ స్వరూ  
ప లసద్భావిత భావనై భవుడవై నై రాగ్య సప్రాప్తమో  
క్షలతావేల్లితరీతిః బొల్చు నిను నాశంసెంతు నో పావనీ!

35. ఘనునిన్ వ్యాకరణాది శాస్త్రవిమని స్థల్యాణసంధాయకుం  
గన దంగున్ రఘురామనామజపదీక్షాసక్తు, దుర్వార శ  
క్తి నిపీతాఖిల వైరివీర జలధిం గీర్త్యహ్లా సద్ధర్మ జీ  
వన సంపత్కర పాదపద్మ నిను సంభావెంతు నో పావనీ !

36. స్థిత తేజోధిక ధైర్యసాహసగుణశ్రీ భాసితోత్సాహ సా  
ధిత లంకాపురి రాక్షసాధమ చమూతేజా! మహాదార్య ర  
క్షిత సంసార నిమగ్న భక్తజన! సాక్షీభూత భూతాంతరం  
గ తమోవారణ! మోక్షసత్ఫల దదత్కల్పద్రుమా పావనీ!

37. ఖిలమయ్యేన్ మ దవిజ్ఞతా జనిత మక్షీణాత్మ గర్వంబు కే  
వలమున్ దుఃఖమయంబు సంసరణమే భావించి యిన్నాళ్లు ని  
శ్చలబుద్ధిన్ బరత త్వముం దెలియగా శక్తుండగా నై తినౌ  
దలఁ దాల్తు భవ దంఘ్రిపద్మముల సత్యంబింతయుంబావనీ

38. ద్రుత భావంబున నెన్నియేని దొసఁగుల్ తొల్లెప్పడై నంబొన  
ర్చితి నేనిం గడు, వాని నన్నిటి మతింజింతింపఁగాఁబోకు ఘా  
రి తపోవై భవ సర్వమృత్యుభయహరీ నామపారాయణ  
వ్రతశీలుండను మన్ననల్ సలువవే వాక్రుచ్చెద న్బావనీ !

39. పరమోత్సాహుఁడనై మనో జనమునన్ బాహోనిధిం

చాటి దు

స్తర బాహుద్యయశక్తి లంకిణి మదాంధత్వంబు విచ్చిన్నమై  
పరగంగా నని నోర్చి వహ్నిఁ దరికొల్పింజేసి లంకాపురి  
ధరణీకన్యకజాడ తెల్చితివి మోదంబొప్పగన్ పావనీ!

40. బుధ సంసేవయు దివ్యకావ్యపఠసంబున్ సాధుసంఘంబుగూ  
డి దయా ధర్మ విశేషముల్ తెలియ నేతేవల్ దురా

చారముల్

తుదముట్టింపఁగ పట్టుబట్టి జగతిన్ దుశ్శక్తులం బారద్రో  
లఁ దగం దేజము మాకు నీయఁగదె! యేలా చాలమో

పావనీ!

41. తగవా! జీవికి జీవి జీవన మగున్ ధర్మంబు లోకేశుఁ డే  
మిగతి నిర్మితిఁ జేసె సృష్టి నిలలో మిత్రత్వమే లేదు లో  
భగుణం బెక్కుడుఁ జంపజూతు రొరులన్ భావింపఁగా

లేదు తా

ము గతింపంగల వార మంచు నిదియే మూఢత్వమోపావనీ!

42 స దతిప్రాభవయు క్త మాన్యగుణ సజాత ప్రమోదైకయో  
గ్య ధనాగారు జితేంద్రియప్రకరు, లంకాధీశ గర్వాంధ వా  
రిద పంక్తి విదళించువాయువు బలార్థి బోలు సంపద్విభా  
సదను నీనజనావనవ్రతహితుం జర్చింతు నిన్ బావనీ!

43. పదవీకాంక్ష నశేష ధర్మపథ సంప్రాప్త ప్రకాశంబు నె  
మ్మది భావింపక ఘోరకృత్యముల నామప్రాభవార్థక స  
మ్మదులై నీతివిచూరులై కృపణులై మార్గాంతరానీత స  
న్నదులై బోధకభావిహీనమతు లైనా రేలకో పావనీ!



44. జన సత్త్వంబుల గూర్చు శౌర్యఖని, నాశాభూత నిర్మూలనో  
త్సన నిర్వాహకు, నిర్విరామ జపసంధానైక సంతృప్తు సా  
ధున రేణ్యు సదసద్వివేక చతురున్ దోర్వీర్యదుష్టు దా  
సనసంహారు నరాతిభంజను సిను న్భావించెదం బావనీ!

45. సుజనాభార పదారవిందు, బుధ సంస్తుత్యాన్ ధర్మప్రియున్  
భుజదుర్వార పరాక్రమక్రమ కళామేదాశితానేక భ  
క్తజనోపాత్త విశేషకీర్తిభవనుం దాపత్రయాగ్నిప్రభల్  
నిజ సగదీప్తి నడంచు భానుని మది న్ని న్నొల్తు నో పావనీ!

46. జగ దాశ్చర్య తపోబలార్చిత మహాసౌజన్య సంధాన మో  
ద గరిష్ఠున్ వివిధాధ్వరాత్త ఫలసంధాయున్ బ్రతా  
పోన్నతుల్

సుగుణాకారు వికారదూరు, వర తేజోరాజితున్ సర్వదే  
వగణ స్తుత్యుని నిన్నె గొల్చునను బ్రోవంజూడవే పావనీ!

47. ప్రతినల్ సేయుట సాధ్యమే యగును గొప్పం గోరి  
యవ్వాని స

స్మృతిః దీర్ఘం గడుకష్ట మేర్పడు సుధామాధుర్యపుం బల్లులే  
లొ తదాగంభదశన్ వచింతురదియేదోలాభమాశించిన్యూ  
నతయూ సంచు నెటుంగ రేమి కుమతుల్ నానాటికి బావనీ

48. ధనమే మూలము శత్రుమిత్రములకున్ దానం బ్రలోభంబు  
నం దసి వారెవ్వరులేరు ధీరమతులై తత్సాధనోద్యోగ మం  
దున బాటింపరు సర్వశాస్త్రవిధులం దుర్వృత్తి యేపార స  
జ్జన పీడాకర కార్యకారణ వృథాసంరంభులై పావనీ!

49. లంగోటీ బిగియించి యుద్ధమునకుఁ లంఘించి మార్క్తాన్ని సే  
నం గ్రూరంబుగఁ జీల్చి చెంజితి రిపుల్ నాశంబుఁ జెంచంగబ  
క్తిం గేల్తోడ్చి భజించినం గరుణతోఁ గీర్త్యాది సౌఖ్యంబు  
లెల్లం గల్పించితి ధీరదానగుణ సుశ్లాఘ్యుండవై పావనీ !

50. పాపారణ్య దవానలంబును, జరద్ధ్వాంత ప్రదీపమ్ము నా  
శా పాశాసి, రుజాబ్ధితారిక, మహాసంసారమోహారి యో  
యాపద్బాంధవ! గంధివారకము జగ త్వాత్మవృథానాశహా  
నీ పాదాంబుజసేవ లిచ్చుత ఫలానీకంబులఁ పావనీ!

51. గద చేపట్టి ప్రతాపతాప మెనయగగా వైరికామాంధకా  
రదరిద్రుఁ బొలియించి స్వామిహిత కార్యంబెల్లఁ జేకూర్చిన  
మ్ముద మొప్పఁ జగ దంతరాశమున వ్యామోహంబుఁ  
బోఁజేసి ధ  
ర్మ దయా శౌచములం జరించితి మహామాన్యుండ వో  
పావనీ !

52. అనుమానంబు భరించి పౌరుషము బోనాడంగ నేర్పయ్యెనీ  
యవనిఁ మానవజాతి కిట్టి కలుషంబౌ జీవనం బిచ్చె నే  
మొ విధాత్మండు యెఱుంగరావుగద స్వాముల్ సేయు  
కార్యంబు లె  
ష్టవకాశంబునుఁ బట్టి పల్కుటలె నే డాచారమా పావనీ,

53. సత్యంచుఁ సుతులంచు బంధుతతుల న్నంసారముంబెంచి  
నిందితునిం జేయఁగనేల? వ్యర్థమమతఁ దేవా! దయా  
సాగరాః

సతతంబుఁ భవ దంఘ్రిసేవయె మహాసామాజ్యసంపత్తిగా  
మతి నెంతుఁ భవబంధము క్తు నొనరింపం బూనుమాపావనీ



54. సత్యంబన్నది శూన్యమాయె జగతిన్ స్వాగ్రంబవ్యాపిం చెడిన్  
నిత్యానిత్య విచక్షణల్ విడిచి పల్ నేరంబులే చేయఁ బా  
మత్యాయ తత బ్రాకులాడెదర దేమాశ్చర్యమో. స్వామి నీ  
భృత్యున్నన్నఁ ద్వదైక భావనుని గావింపంగదే పావనీ!

55. తనఖా పెట్టిన యాస్తి మొత్త మెటులో తామే గొనం  
దుష్టయో

జన వడ్డీలని వ్రాతకోతలనుచున్ సర్వంబునుకొ మ్మింగి చే  
సిన తప్పల్ క్షమియించిమాకు దయతో సేవంబుగల్గింపు నీ  
కు ననేకంబులు లంచ మిత్తుమనుచుం గోర్హొందురో పావనీ!

56. సతియకా జానకి మున్ను రావణునిచే సాన్నిధ్యముం గోలుపో  
సతి దీనాకులచిత్తుడై యడవిలో నాలాపముల్ సేయుచున్  
వెతలం బొందెడు రామునిన్ సఖునిగా వీక్షించి తోడ్పడ్డ స  
స్మతిఁ గాపాడవె నన్నఁ గావ్యరచనా మార్గంబునన్ బావనీ!

57. తరమా నిన్ను నుతిగప నాకు కవితాధారాశు పద్యావళిన్  
గరుణానీరధి! దీనబాంధవ! మ దాకాంక్షాళి నై కంబుఁగా  
ధరపై నింద్రియ వాంఛ పర్వులిడగా ధ్యానింపగాలేను లో  
వరలం జూడుము నిన్నె గొల్వనగు భావంబుల్ సదా పావనీ!

58. శివునంశన్ జనియించి రాముపదముల్ సేవించి యద్వైత త  
త్వవిచారంబునఁ బండితో త్తములకున్ వాదోపవాదాళిమా  
న్చి విశిష్టంబగు బోధసల్పితి మహావేదాంతివై దాంతివై  
స్తవనీయప్రియ! సచ్చరిత్రుడ నినుం దర్శింతునో పావనీ!

59. బలగర్వంబునఁ గన్నుగానక వృథా పంతంబులం బల్కియు  
జ్వల శక్తిప్రకరు నినుం గదిసి తేజస్సూర్తిఁ గోల్పోయిసి

స్థితి ప్రార్థించ విరోధిసైన్యముదృటిం గెల్వంగశౌర్యంబు సం  
ధియన స్త్రీపు పృథా తనూజు దయతో నీవీపవే పావనీ!

60. అనవద్యంబును హృద్యమై సకల విద్యాప్రాప్తి సౌశబ్ద సా  
ధన ఛందోచయ నన్యభావ కవితాదక్షత్వ మింపారగా  
విస్రాన్యంబులుఁ జూడముచ్చటలునై వేమారు నానందము  
గ్నుని జేయంగల కావ్య నాటకములం గుర్తింపలే పావనీ!

61. వనితామోహితులై జరామరణ సంభారంబునా జీవితర  
బు నెనిత్యంబని యాశఁజెంది నిరతంబున్ సత్యమార్గాన్వయం  
బునఁ దత్వంబెఱుగంగజాలక జగంబుల్ మేమెస్మష్టించినా  
మని గుండెల్ తెగబాదు కొండ్రు తగునయ్యా బీరముల్  
పావనీ!

62. ఒకనాఁడేని రఘుప్రవీరు చరితం బూహింప క్షేశాపనో  
ది కృపాపాంగ వసుంధరాతనయ. సత్కీర్తిప్రశంసింప స  
త్యకథా భాషణ నిందజిడ్డిపు సుమిత్రాసూను చారిత్రమే  
సకలంకస్థితి గొల్వ నిల్వ వఘముల్ వ్యామోహముల్  
పావనీ!

63. ఏనాఁడైనను నిన్ను వేడితినె నా కిమ్మంచు నేదైన బే  
వా నీసేవయె భాగ్యమాననుచు నే భావించు నిక్కంబు నీ  
కై నాజీవన పుష్పరాజ మిడి నిన్నర్చింతు విద్యావిశే  
షానీకంబు నొసంగుమా భువన వంద్యా పేర్మినో పావనీ!

64. దశకంఠం దునుమాడి రాక్షస కులధ్వంసంబు గావించిదు  
ర్దశలం బాపి త్రిలోకవాసులకు వంద్యంబై సదారాధ్యమై  
విశదంబైన త్వదీయ కీర్తి కెనయున్ వీక్షింపగా లేదు నీ  
కుశలత్వంబునఁ ప్రోవవే విమల మార్గం జేయుచుం బావనీ!



65. మే లందించితి నంగుళీయకము మేల్మిన్ సీతకుం జూపి నీ  
 వాలాభీల కరాళకాల దహనజ్వాలానళుల్ బేర్చి వీ  
 లాలలిత్యముమీఱ నొక్కత్తుటిలోలంకాపురిన్ బూడిమై  
 రాలన్ గూర్చితి వౌనుతింప భరమాగా నీక్రియల్ పావనీ
66. కలిగోషాహతి బుద్ధిమందులగుచున్ కర్తవ్యతా మూఢులై  
 వలపుంకొగిలిలో సుఖానుభవమే ప్రాగల్భ్యచూనంచు దా  
 దలపం జెల్లునె పుట్టి గిట్టుటయె మా తాత్పర్యమం చెంచి జీ  
 వు లశ్యంబును సంచరింప నగునే భోగార్థులై పావనీ!
67. త్రిదశుల్ వాకొన లేరు నీమహిమ నెంతే నిష్ఠమా నీశ్వరుల్  
 విదితుం జేయఁగఁ జాలరో సహనధన్వీ! నీస్వరూపంబు భ  
 క్త దయాళుండవువేష భాషలకు లోన్ఱాకుండువాడంచు నెం  
 చెద తండ్రి నను గావుమయ్య కరుణాసింధుండవై పావనీ!
68. దురహంకార మచంబు లెచ్చులెసఁగం దుశ్శాసనాధిక్యసం  
 భరితారంభ విజృంభమాణ కలికల్ప ప్రోక్త ధర్మంబునన్  
 నిరసింపం దగు నే సనాతన విధి ని స్తబ్ధమా నంచు ము  
 మ్మర మైనట్టి వితండవాదసరణి స్మల్లాడుచుం బావనీ!
69. సకలాభీష్టము లిత్తు వీ వని యశేష స్ఫీత పూజా విధి  
 న్నకలంకంబగు భక్తితత్పరత ని న్నారాధనల్ జేసిదన్  
 బకవిధ్వంసిసహోదరా! దురిత సంబంధంబుఁ బోనాడ నా  
 కిఁక నీవౌ చరణంబులే శరణమం చే నెంచితిం బావనీ!
70. భువనాభ్యర్థ వికీర్ణ సంతత తమః పూరప్రహేణ్యత్త కాం  
 తి విశేషోదిత బాలభానుని వలె దివ్యుడై జ్ఞానసాం

ద్ర వినుతోజ్వల దీధితుల్ వెలయుఁ జింతాభగ్న  
సంసారము

గ్న విచారంబునుఁ దొల్లఁజేయుదు వుదగ్రప్రాభవా పావనీ!

71. మదమాతంగము దానసారభము సమ్మానింప నేజెంచుతు  
మొద యుంకారనినాదముల్ వినుచు నామ్రేడించు

గర్వంబునన్

పదశక్తిన్ ఫలపుష్ప వత్రభర సంభావ్యంబు నుద్వాస సం  
పద నెల్లం దుద ముట్ట ధ్వంస మొనరింపం జెల్లునే పావనీ!

72. బలము న్నౌశలమున్ యశోధనము సంపత్సిద్ధి కల్పించు వి  
ద్యులసారంబు విశేషధైర్య మహిమం బాఠోగ్యము

ద్యోగము

జ్వల వాక్రౌఢి నొసంగు నీచరణ కంజాతంబు లెల్లపు ని  
శ్చలభక్తిం భజించువారల కవశ్యం బెన్నగఁ బావనీ!

73. నిరుపేదల్ తమిద్రావ గంజకటవై నిశ్చేష్టులెయూర్చుచున్  
భరమా కష్టపరంపరం జకితులై ప్రాణంబులేపాయ మ  
త్సరబుద్ధిం దమవేయటంచు సిరులన్ స్నానంబుఁజేయంగ నే  
ర్చిరి సంప ద్విభవాతిగర్వితమతుల్ శ్రీమంతులో పావనీ!

74. తమకార్యంబు కృతార్థతం బరగ సత్కారంబుగావించు ద్వ  
త్సము లెవ్వారును లె రటంచు బొగడుక దత్సాధనానంతర  
మ్ముముభావంబున లేక్కజేయఁడు ఫలంబుక దన్ను జేరంగధ  
ర్మమె యోజింపఁగఁ బోవజేమి యిది కార్తఘ్న్యంబాకో  
పావనీ !

75. కననారత్నముఁద్రోసి గాజపలుకుల్ గైకొన్న చందానయో  
జన సేయందగు బుద్ధిమాని జడుడై సాహిత్యసంవేద్యపా



ననమూర్తి గనలేక నన్యగతుడై ప్రారబ్ధకర్మంబులన్  
దన సర్వస్వము ధారవోసి తిరుగుం దాదాత్మ్యతం బావనీ!

76. యమము నీమముమీఱఁగా నిను నవశ్యంబున్ జపింపంగ  
సంతమసాంధంబునశించి జ్ఞానయుత విద్యాసంప దుద్భాసమా  
న మహాత్మ్యంబున సత్యమార్గగతి మాన్యత్వంబు ప్రాపించి ని  
ర్మమతాహంకృతి తానయై యిహపరప్రాప్తుండునో పావనీ!

77. మృతసంజీవనిఁ దెచ్చి వైరిబలమున్ భేదించి సంగ్రామమూ  
ర్ఛితు సౌమిత్రిఁ బునఃప్రబోధితునిగా సేమంబు కల్పించి శ  
త్రుతమంబున్ సమయింపఁ జేసితివి ప్రాదుర్భూత మానంద  
మున్నతి గల్పించితి రామచంద్రునకు నెన్నం బ్రోడవేపావనీ!

78. శ్రీరామప్రభుభక్త! భక్తజన హృత్తే మాశయా! ఆశయా  
పూరా! శోకవినాశ! నాశితరిపుప్రోత్సాహ! ప్రోత్సాహదో  
స్సారజ్ఞాపిత! జ్ఞాపితార్క గురుశాస్త్రా శాస్త్రతత్వజ్ఞుఁడం  
కారాకార! వికారదూర! సుమనస్కా! పావనా! పావనీ!

79. కలగే నా కిల సాటి వారనెడివీకం బూని విద్వద్వరే  
ణ్యుల దూషించుట నై జమాయె నొకని నూషింప  
చేరొక్క రెం

దులకో యీర్ష్యవహింతు రెట్టులయిన న్దుర్యోగముల్ సేయసి  
ద్ధులుగా నొదురు బుద్ధిహీనులనఁ గాదో వీరలం బావనీ!

80. అధికారంబున మత్తులై జడులు మాయామర్మముల్  
సేయుచున్

విధినిర్వర్తనమందు మందగతులై పేరాసఁ బీడింతు స  
త్పథులన్ వారినిఁజూడ దుఃఖమగు, నేతాదృక్ష మజ్ఞానమె  
వ్విధి దాని నిష్ఠనాడఁ ద్రోవ నిడరావే మ్రొక్కెదన్ పావనీ

81. అతి సూక్ష్మంబుగఁ జేయు పాప మది యన్వాయంపు వడ్డీబలెన్  
 బ్రతిలేనట్టి ఫలంబునిచ్చు బరమార్థంబందు శిక్షించు స  
 స్మృతిఁ దాఁ జేసిన తప్ప నొప్పుకొనినం బె-పంబు కర్పూరపుం  
 గతి సర్వంబు తనంత దాఁ గరఁగు శక్రప్రస్తుతా పావనీ!

82. కవితాశక్తి మహాగ్నిచూట సుజనుల్ కల్యాణ సాహిత్యక్తి  
 తి వెలుంగన్ రచియింతు కావ్యవితాకుల్ ధీయుక్తి పెంపొన  
 జాతి వినాశంబును బ్రోత్సహింతు కుకవుల్ దేనిం గ్రహిం  
 పంగ నౌ

నొ విచారింపక దుష్టమాన్ గతు లొచున్నా రయోపావనీ

83. సతతానేక వినాశకార్యములకున్ సానంబులొ దుర్జనుల్  
 విత తాయుష్యవిలాసులైన సగుత న్లేడెట్టి లాభంబును  
 హతపాపేఘులు సజ్జనుల్ భువనసంఘానంద సంధాయకుల్  
 కృతకృత్యంబగు వారి జన్మముగదా కీర్త్యర్హ మౌ పావనీ

84. ఉత్సాహం బను మాట లేదు మదిలో నూహాపిశాచాలు  
 తావత్సారమ్మని చేరఁ దీసి యొడిలో పాలిచ్చిలాలించి యి  
 ద్యత్సామర్థ్య మడంచి డించి యితిక ర్తవ్యత్వమున్నాన్పి యా  
 పత్సామీప్యము చేర్చె మందమతులం బాలింపవే పావనీ!

85. కథల నింజిమి మున్ను రాక్షసుల దుష్టార్యంబు లేవేవో యా  
 విధులే నేడు గనంబడెం జగతిలో విద్వాంసులుంగూడ దు  
 ర్విధ శీలంబునఁ గన్నఁగానరు ప్రభూ! వీరాసనాసీన! యీ  
 ప్రథల మాన్పుము నీవె మున్ దనుజులం భంజింపవేపావనీ!

86. శ్రీరామాంఘ్రిరజం బహుల్యకసువుల్ చేకూర్చఁగాఁ జేసె నా  
 హారం బెంగిలి పెట్టిన న్నబరియోగ్యంబుయ్యె మోక్షానకున్



నైనుల్ రావణకుంభకన్లులకు దివ్యత్వంబు సిద్ధించెనో  
వీరాగ్రేసర! నీకు బ్రహ్మపదమబ్బెన్ మేలుగాఁ బావనీ!

87. చపలుం డన్యగుణావమాని కలుషస్వాంతం డ హంకారితా  
నపరాధంబులె సేయువాఁడు కుటిలవ్యాపారవిద్యావిధా  
నపరుం డర్థపిశాచి శాసనబలోన్మత్తుండు లజ్జావిహీ  
న పథుండైన ఖలుండ వశ్యము చెడున్ తథ్యంబుగాపావనీ!

88. అణుమాత్రంబు గుణంబు కల్గిన నవశ్యం బీవు కైకొమ్ము స  
ద్గుణతేజాఃకలిదోషసంహరణమద్దోరాఘముల్ మాన్పికా  
రుణికత్వంబున రక్షసేయఁగ సమర్థుం డన్ననీవే యివే  
ప్రణతులైకొను మయ్య సత్కవి జనారాధ్యుండవౌపావనీ!

89. నీకై జీవనమయ్య జీవతనయా! నీకై కదా కై తలున్  
నీ కన్నుంగవ నిల్వ నీమములు నిన్నే పాడఁ గంఠధ్వనుల్  
నీ కప్యానన దర్శనోత్సుకత నా నేత్రంబు లింతేలనో  
నీకేసర్వము నీవెసర్వము మృతుల్ నీపిల్పులే పావనీ.

90. చలచిత్తుం డతిగర్వి దుర్విధుఁడ సంస్థాదుం డహంభావి దు  
ర్బలు డర్థాతురుఁ డాత్మనంచకుఁ డవిశ్వాస స్వభావుండపో  
హలపాలయ్యెడు వాఁడ నాదరగుణుం డత్యంతమోహతురుం  
డలస స్వాంతుఁడ శాంతి పాలగును దేవారాధితా పావనీ.

91. పరమాజ్ఞానికి విద్యలిచ్చు సతమున్ భద్రంబు సేకూర్చు సు  
స్థిర సౌఖ్యంబులుఁ గల్గఁజేయు విజయశ్రీఁ జేతి కందించుసం  
సరణాంబ్ధిన్ వెడలించు సత్యపదవిన్ సంధించుఁ ద్వత్సేవలీ  
ధర నీనామ మహత్త్వ మెన్నఁదరమే తామ్రద్యుతీ పావనీ!

92. మహా దానంద వదాన్యశేఖరః మహామాయా ప్రభావంబుచే  
నిహ వాంఛా పరిలుబ్ధుడై న నరుడెంతే మోహవిభ్రాంతిచే  
గ్రహియింపం గొఱగొడు సత్యపదముగై వల్య లక్ష్మీసుఖా  
వహ మా నీపద పద్మయుగ్మమును గొల్వం బోనిచోపావనీ

93. చింతాకంఠయు చింత లేడు మది వాసిం గోరఁ డజ్ఞానపుం  
బంతం బొక్కటి దక్క మేలయిన త్రోవం బోవడాత్మ  
యతల్

చెంతం జేరగనీడు స్వార్థ విషముం జి త్తంబులోనింపు దా  
నెంతే పండితు నంచు మించు ఖలుడింతే లోకమోపావనీ.

94. అభిమానంబును మానముంబ్రతిభయున్ వ్యాపారమున్నేర్పు  
నోగ్ధ భివేశంబును వీడు మందమతు లన్యాయ త్త సిద్ధుల్  
శుభం

బభమున్ సౌఖ్యమెఱుంగ లేక సతమీహా మోహసందోహ  
దూడభ సంసార పయోధిఁ గ్రుంకెదరుకట్టా చూచితేపావనీ!

95. నీరూపంబుఁ గనుంగొనన్ సురలకే నిన్ శక్యమే స్వామి నో  
రారన్ స్తోత్రము సేయసత్క-పులె నేరం జాలరే సర్వలో  
కారాధ్యుండవు భ క్తరక్షణ గుణై కాయ త్త చిత్తుండ వీ  
వే రా రమ్మని చేరఁ బిల్చి కరుణ స్వీక్షింపవే పావనీ!

96. ప్రారంభించితి సార్వభౌముడఁ భవత్పదాబ్జ యుగ్మంబునే  
సారాధింపఁగ సర్వలోక హితునిం న్బార్ధించినన్ మోక్షల  
క్ష్మీరాజ్యంబున పట్టభద్రుడగు వాసిం గాంచు సంప త్తిచే  
నౌరా సుంత గ్రహింప రేల జను లీచూచిత్యమున్ బావనీ

97. పదనూ సాగదు పద్యమా నడువ దే భావంబునుం గల్గదు  
ద్య దలంకార రసాభివృద్ధి కనరా దర్థంబు వ్యర్థంబె య



భృదయం బెచ్చట గల్గకుండువిబుధుల్ భూషింపగాబోరుత్వ  
త్పదసేవారతి లేని దుష్కపుల కాన్యంబుల్ వృథా పావనీ.

98. రణరంగంబున శాత్రుల్ భయపడన్ రామన్నకున్ బాసపై  
ప్రణతింపందగు బాహువిక్రమమునం భంజించినా వయ్యరా  
వణ ముఖ్యామర వై రివీరులను దివ్యస్తుత్య దోశ్చ క్తివై  
గణనాతీతము నీప్రభావము మదిం గల్యాణదా! పావనీ!

99. శ్రీరామప్రభు భక్తి జ్ఞాని నగుచుం జిత్తులు రంజిల్ల నీ  
వారాధించితి రేబవల్ నియత కృత్యంబుల్ విధానంబుగా  
లేరే జ్ఞానులు భక్తిమార్గనిరతు ల్నిన్నుంబలెన్ మోక్షుల  
స్మీరామా హృదయజ్వలై వెలసిరే క్షేమంకరా! పావనీ.

100. శరణంటిం జరణంబు లంటి పరమేశా! బగట్టునై యుంటిని  
న్నరయం గంటిని వేడుకొంటి దగనింటన్నింట నభ్యున్నతుల్  
దొరకొంటిన్నెలకొంటి నీకనులముందున్ మంటి నేనొంటిని  
కరుణన్ జంటనుగా జరంటి కవితన్ గైకొంటిగా పావనీ.

101. సురసాగర్వవినాశనా! గుణనిధీ! శూన్య త్తమా! సింహికా  
ఖర విక్రాంతి వనీదవానల! నిజస్కందద్వయానీత భూ  
వర సీతాపతి లక్ష్మణద్వయ మహావాలప్రయుక్త ప్రభా  
స్వరసింహాసన! ఛిక్చిత్రాఖిల దనూజా కాపుమా పావనీ.

102. శ్రీరామావనిపాల పాదయుగళీ చింతామృతాస్వాదధా  
రా రాదంచిత మానస ప్రసృమర ప్రత్యగ్ జాగ్ర ద్వివే  
కారంభస్థితి పేతుభూత సిజమాత్మాః దురాధర్ష దో  
స్సా రాశోకవనీవిహార చతురా! సాధుప్రియా! పావనీ.

103. గతికల్పించె నవిద్య మాన్వే కరుణన్ గాపాడె నిర్వాజతన్  
సుతభావంబున నెంచి పెంచె విబుధస్తోమంబు మెచ్చంగనా



కృతి కీయాకృతి గల్గజేయుసుకృతిన్ గీర్తింతుబ్రాహ్మింకు ను  
న్నత సౌఖ్యంబులు సత్యదేవునకు చెందం గోరెనోపావనీ!

104. ధర నే వెంకటరామశాస్త్రి సుతుడన్ దాదల్లి లక్ష్మణంబ స  
ద్వరముల్ గాంచిసుతుండ నై జననమందఁ భాగ్యమేనందితిఁ  
కనుక పూరిత మాన సాంబుజులు! సత్సహిత్య సౌజన్యలి  
ప్తరుఁ గా భక్తిని వారి నే ననిశమున్ భానింతునోపావనీ!

105 హృదయావేదన తీరు సంపదల కెంతే దావలంబై మను  
ముదమున్ బొందు శుభాస్పదంబగుచు బెంపున్ గాంచు  
దర్శించు భూ

తదయన్ సర్వము లోకపూజ్యుడగు నంతశ్శుద్ధిని నైష్పడున్  
మది సేవించెడు భక్తపుంగవుడ సామాన్యంబుగా పావనీ!

106. సంకల్పించిన కార్యసిద్ధి కలుగున్ సద్ధర్మ సంఘానమా  
శంకల్ నూనును జంకనుం దొలగు సంసారార్ణ వంబందు నే  
పంకంబంటక మోక్షమార్గ గతిఁ బ్రాబల్యంబు ప్రాప్తించు  
నిన్ సంకోచింపక గొల్చుజీవులకు నోజన్ సత్యమో పావనీ!

107. శతకం బిమ్మెయి భక్తి విన్నజదువన్ సర్వార్థసిద్ధిగనున్  
సతతాయుష్య సుఖానుభూతికలుగున్ సద్వృత్తిలభ్యంబగున్  
మతిమంతుండగు సామనస్య మునకొమ్మా దక్షిణామూర్తిని  
కృతిఁ జేబూనితి నెల్లవారలును నిన్ గీర్తింపగా బావనీ!

108. ఇటు లక్ష్మణత్తర హృద్య పద్య శతకం బేనిచ్చి పూజించితిఁ  
ఘటనాచాతురి మీఁఁ గావ్యరచనల్ గావింపగా జాలును  
ద్భట శాస్త్రప్రతిభా సమన్వితునిగా ధర్మార్థ కామంబులొ  
క్కట సాధించు సమర్థుగా మనుషగా గాక్షింతునో పావనీ!



విజయ్ పెన్ వర్క్సు

హోస్ రోడ్ - తెనాలి.

D. No. 22-II-111

ఉళ్ళక్కి హాస్పటల్ ఎదురుగా

మా వద్ద అన్నిరకముల కలములు అమ్మబడును.

గ్యారంటీగా రిపేరుచేయబడును.

ప్రపంచ ప్రఖ్యాతిగాంచిన (ఎబోనైటు) మెటల్ తో  
సరికొత్త డిజైన్లలో బాల్ పెన్స్, టేబుల్ పెన్స్, స్టిక్ పెన్స్,  
మరియు అన్నిరకముల కలములు తయారు అగును. మా మెట  
ల్ తో మీరు కొరిన పార్ట్లు చేసియివ్వబడును.

మా వద్ద హోల్ సేలుగాను రిటైలుగాను సరసమైన  
ధరలకు విక్రయించబడును.

త్వ ర లో

విజయ్ ఎలక్ట్రోస్టేటింగ్

సెక్షన్ ప్రారంభించబడును.

అన్నిరకముల వస్తువులకు స్టేటింగ్ వేయబడును.